

శ్రీత్రిపురసుందరీ విజయస్తవః

{॥ శ్రీత్రిపురసుందరీ విజయస్తవః ॥}

॥ క॥

కల్పాన్వేదిత-చణ్డ-భాను-విలసద్-దేహ-ప్రభా-మణ్డితా
కాలామ్బోద-సమాన-కున్తల-భరా కారుణ్య-వారాం నిధిః ।
కాద్యర్థాజ్ఞిత-మన్త-రాజ-విలసత్-కూట-త్రయోపాసితా
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౧॥

॥ ఏ॥

ఏతత్-ప్రాభవ-శాలినీతి నిగమైరద్యాప్యనాలోచితా
హేమామ్బోజ-ముఖీ చలత్-కువలయ-ప్రస్ఫర్థమానేక్షణా ।
ఏణాఙ్కాంశ-సమాన-ఫాల-ఫలక-ప్రోల్లాసి-కస్తూరికా
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౨॥

॥ ఈ॥

ఈషత్-పుల్ల-కదమ్బ-కుణ్డల-మహా-లావణ్య-గర్వావహా
స్నిగ్ధ-స్వచ్ఛ-సుదన్త-కాన్తి-విలసన్మన్త-స్మితాఽలంకృతా ।
ఈశిత్యాద్యఖిలేష్ట-సిద్ధి-ఫలదా భక్త్యా నతానాం సదా
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౩॥

॥ ల॥

లక్ష్మాలక్ష్మ్యవలగ్న-దేశ-విలసద్-రోమావలీ-వల్లరీ
వృత్త-స్నిగ్ధ-ఫల-ద్యయ-భ్రమ-కరోత్తుభ-స్తనీ సుందరీ ।
రక్తాశోక-శుభ-ప్రపాటల-దుకూలాచ్ఛాదితాఙ్గీ ముదా
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౪॥

॥ హ్రీం॥

ప్రీంజ్ఞారీ సుర-వాహినీ జల-గభీరావర్తనాభిర్ధన-
శ్రోణీ-మణ్డల-భార-మన్ద గమనా-కాఞ్చీ-కలాపౌజ్జ్వలా ।
శుణ్డాదణ్డ-సువర్ణ-వర్ణ-కదలీ-కాణ్డోపమోరు-ద్వయీ
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౫॥

॥ హ॥

హస్త-ప్రోజ్జ్వలదిక్షు-కార్ముక-లసత్-పుష్పేషు-పాశాంకుశా
హ్యద్యర్ణాజ్ఞిత-మన్త-రాజ-నిలయా హారాదిభిర్భూషితా ।
హస్త-ప్రాస్త-రణత్-సువర్ణ-వలయా హర్యక్ష-సమ్భూజితా
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౬॥

॥ స॥

సంరక్తామ్బుజ-పాద-యుగ్మ-విలసన్మణ్డల-క్షణన్నాపురా
సంసారార్థవ-తారజైక-తరణిర్లావణ్య-వారాం నిధిః ।
లీలా-లోల-తమం శుకం మధురయా సంలాలయన్తీ గిరా
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౭॥

॥ క॥

కల్యాణీ కరుణా-రసార్థ-హృదయా కల్యాణ-సన్ధాయినీ
కాద్యర్ణాజ్ఞిత-మన్త-లక్ష్మిత-తనుస్తన్వీ తమో-నాశినీ ।
కామేశాఙ్క-విలాసినీ కల-గిరామావాస-భూమిః శివా
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౮॥

॥ హ॥

హస్తం దానవ-పుష్కవం రణ-భువి ప్రోచ్యణ్ణ-భన్డాభిధం
హర్యక్షాద్యమరాధితా భగవతీ దివ్యాం తనూమాశ్రితా ।
శ్రీమాతా లలితేత్యచిన్త్య-విభవైర్నామ్నాం సహస్రైః స్తుతా
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౯॥

॥ ల॥

లక్ష్మీర్యాగ-గజాదిభిర్బహు-విధైః రూపైః స్తుతాఽపి స్వయం
నీ-రూపా గుణ-వర్జితా త్రి-జగతాం మాతా చ చిద్-రూపిణీ ।
భక్తానుగ్రహ-కారణేన లలితం రూపం సమాసాదితా
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౧౦॥

॥ ప్రీ॥

ప్రీత్యైక-పరాయణార్త-జనతా-సంరక్షణే దీక్షితా
హర్దాసం తమసం వ్యపొహిత-మలం భూష్ణుర్ధర-ప్రేయసీ
హత్యాది-ప్రకటాఘ-సంఘ-దలనే దక్షా చ దాక్షాయణీ
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౧౧॥

॥ స॥

సర్వానంద-మయీ సమస్త-జగతామానంద-సన్ధాయినీ
సర్వోత్తుంగ-సువర్ణ-శైల-నిలయా సా సార-సాక్షీ సతీ ।
సర్వైర్యోగి-చయైః సదైవ విచితా సామ్రాజ్య-దాన-క్షమా
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౧౨॥

॥ క॥

కన్యా-రూప-ధరా గలాబ్జ-విలసన్ముక్తా-లతాఽలంకృతా
కాది-క్షాంతమను-ప్రవిష్ట-హృదయా కల్యాణ-శీలాన్వితా ।
కల్పాన్వోద్భూత-తాన్ద్రవ-ప్రముదితా శ్రీకామ-జిత్-సాక్షిణీ
శ్రీచక్రాధి-నివాసినీ విజయతే శ్రీరాజ-రాజేశ్వరీ ॥ ౧౩॥

॥ ల॥

లక్ష్మ్యా భక్తి-రసార్థ-హృత్-సరసిజే సద్భిః సదాఽఽరాధితా
సాన్తానంద-మయీ సుధాకర-కలా ఖణ్డోజ్జ్వలన్మౌలికా ।
శర్వాణీ శరణాగతాఽఽర్తి-శమినీ సచ్చిన్మయీ సర్వదా

శ్రీచక్రాధి-నివాసిని విజయతే శ్రీరాజ-రాజేశ్వరీ ॥ ౧౪॥

॥ శ్రీ॥

ప్రీత్యార-త్రయ-సమ్పుటాంతి-మహతా మన్తేణ సమ్పూజితా
హోత్రీ చంద్ర-సమీరణాఽగ్ని-జల-భూ-భాస్వన్నభో-రూపిణీ ।
హంసః సోహమితి ప్రకృష్ట-ధివదైరారాధితా యోగిభిః
శ్రీచక్రాధి-నివాసిని విజయతే శ్రీరాజ-రాజేశ్వరీ ॥ ౧౫॥

॥ శ్రీ॥

శ్రీజ్ఞానామ్బుజ-హంసికాఽఽశ్రిత-జన-క్షేమజ్ఞరీ శఙ్కరీ
శ్రుజ్ఞానైక-రసాకరస్య మదనస్యోజ్జ్వలికా-వల్లరీ ।
శ్రీకామేశరహః-సఖీ చ లలితా శ్రీమద్-గుహాఽఽరాధితా
శ్రీచక్రాధి-నివాసిని విజయతే శ్రీరాజ-రాజేశ్వరీ ॥ ౧౬॥

ఇతి ।

Encoded and proofread by Pankaj Dubey dr.pankaj.dubey at gmail.com

Please send corrections to sanskrit@cheerful.com

Last updated తీరికగా

<http://sanskritdocuments.org>

Tripura Sundari Vijaya Stavam Lyrics in Telugu PDF

% File name : tripurasundarIvijayastava.itx

% Category : stotra

% Location : doc\ devii

% Language : Sanskrit

% Subject : philosophy/hinduism/religion

% Transliterated by : Pankaj Dubey dr.pankaj.dubey at gmail.com

% Proofread by : Pankaj Dubey dr.pankaj.dubey at gmail.com

% Latest update : April 18, 2015

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 14, 2015] at Stotram Website